



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 09-03-2024



போதைக்கு எதிரான நடவடிக்கைகள்

போதை மருந்துகளுக்கு எதிரான நடவடிக்கைகளைத் துரிதமாக எடுத்து வருகிறது தமிழ்நாடு அரசு. போதை மருந்து விற்பனையாளர்களை இரும்புக் கரம் கொண்டு ஒடுக்கி வருகிறது அரசு. மாவட்ட ஆட்சியர்கள், காவல்துறை எஸ்.பி.க்கள் மாநாட்டில் பேசிய முதலமைச்சர் அவர்கள் போதைப் பொருள் தடுப்பு குறித்து தான் அதிக அக்கறையோடு பேசினார்.

- ★ **கஞ்சா விளைவிப்பதை முற்றிலுமாகத் தடுத்தாக வேண்டும்.**
- ★ **மலையடிவாரங்களைக் கண்காணித்தாக வேண்டும்.**
- ★ **அண்டை மாநிலங்களில் இருந்து கடத்திவருவதைத் தடுத்தாக வேண்டும்.**
- ★ **எல்லை மாவட்டங்களில் சோதனைச் சாவடிகளை அதிகப்படுத்த வேண்டும்.**
- ★ **கடலோர மாவட்டங்களில் கண்காணிப்பை அதிகப்படுத்த வேண்டும்.**
- ★ **காவல் துறையினரின் ரோந்து அதிகரிக்க வேண்டும்.**
- ★ **அனைத்துத் துறைகளும் ஒருங்கிணைந்து செயல்பட வேண்டும்.**
- ★ **போதைப் பொருள்கள் அதிகம் விற்பனையாகும் இடங்களை நிரந்தரமாகக் கண்காணிக்க வேண்டும்.**
- ★ **பள்ளி, கல்வி நிறுவனங்களுக்கு அருகில் போதைப் பொருள்கள் விற்கப்படுவதைத் தடுக்க வேண்டும். - என்று அதிகாரிகளுக்கு அறிவுறுத்தி இருக்கிறார்.**

“இந்த நடவடிக்கைகளில் நான் சர்வாதிகாரியைப் போலச் செயல்பட்டு குற்றம் நடைபெறாமல் தடுப்பேன்” என்று முதலமைச்சர் அவர்கள் சொல்லி இருந்தார்கள். கடந்த அ.தி.மு.க. ஆட்சிக் காலத்தில் இதுகுறித்து உரிய நடவடிக்கைகள் எடுக்காத காரணத்தால் தி.மு.க. அரசு பதவி ஏற்றதும் போதைப் பொருட்களைக் கட்டுப்படுத்துவது என்பது பெரும் சவாலாக இருந்தது.

அதன் அடிப்படையில், அரசால் தடை செய்யப்பட்ட மாவா, குட்கா உள்ளிட்டவற்றைப் பதுக்கி வைத்து விறியோகம் செய்பவர்கள், கடைகளில் விற்பனை செய்பவர்கள் மற்றும் கஞ்சா போன்ற போதைப் பொருட்களை விற்பனர்கள், கடத்தபவர்கள் குறித்து கண்காணித்து, அவ்விடங்களில் திடீர் சோதனைகள் மேற்கொண்டு, குற்றவாளிகள் கைது செய்யப்பட்டு வருகின்றனர்.

கடந்த 2021 ஆம் ஆண்டு டிசம்பர் மாதம் தொடர்ச்சியாக இரண்டு வார காலத்திற்கு மாநிலம் முழுவதும் போதைப் பொருள் தொடர்பாக சிறப்பு அதிரடிச் சோதனைகள் நடைபெற்றன. 2022 மார்ச் மாதம் ஆப்ரேஷன் கஞ்சா வேட்டை 2.0 என்ற பெயரிலும், 2022 டிசம்பர் மாதம் ஆப்ரேஷன் கஞ்சாவேட்டை 3.0 என்ற பெயரிலும் நடவடிக்கைகள் மேற்கொள்ளப்பட்டன.

இது மட்டுமின்றி, போதைப் பொருள் விற்பனை தொடர்பாக 100 மற்றும் 112 என்ற பொதுவான எண்களைத் தவிர்த்து, 94981 - 1191 என்ற எண்ணில் வாட்ஸ் ஆப் மூலமாகவும், காவல்துறையினருக்கான முகநூல், டிவிட்டர் பக்கங்களிலும் பொதுமக்கள் புகார் அளிக்கவும் வழிவகை செய்யப்பட்டுள்ளது.

இத்தகைய சிறப்பு நடவடிக்கைகளின் காரணமாக, குட்கா உள்ளிட்ட போதைப் பொருட்கள் விற்பனை மற்றும் கடத்தல் தொடர்பாக கடந்த 2021 மே முதல் டிசம்பர் வரை 26,666 வழக்குகள் பதிவு செய்யப்பட்டு, 27,096 நபர்கள் கைது செய்யப்பட்டு, அவர்களுள் 127 நபர்கள் தடுப்புக் காவலில் வைக்கப்பட்டுள்ளனர். சுமார் ரூ.37.36 கோடி மதிப்புள்ள 2,63,759 கிலோ குட்கா உள்ளிட்ட போதைப் பொருட்கள் கைப்பற்றப்பட்டன.

2022 ஆம் ஆண்டு குட்கா உள்ளிட்ட போதைப் பொருட்கள் விற்பனை மற்றும் கடத்தல் தொடர்பாக 30,792 வழக்குகள் பதிவு செய்யப்பட்டு, 32,006 நபர்கள் கைது செய்யப்பட்டு, அவர்களுள் 121 நபர்கள் தடுப்புக் காவலில் வைக்கப்பட்டுள்ளனர். மேலும், சுமார் ரூ.49.90 கோடி மதிப்புள்ள 3,37,295 கிலோ குட்கா உள்ளிட்ட போதைப் பொருட்கள் கைப்பற்றப்பட்டன.

கஞ்சா உள்ளிட்ட போதைப் பொருட்கள் விற்பனை மற்றும் கடத்தல் தொடர்பாக கடந்த 01.05.2021 முதல் 31.12.2021 வரை 5,131 வழக்குகள் பதிவு செய்யப்பட்டு, 6,304 நபர்கள் கைது செய்யப்பட்டு, அவர்களுள் 226 நபர்கள் தடுப்புக் காவலில் வைக்கப்பட்டுள்ளனர். சுமார் ரூ.14.82 கோடி மதிப்புள்ள 14,828.23 கிலோ போதைப் பொருட்களும் கைப்பற்றப்பட்டன. இக்காலக்கட்டத்தில் இத்தகைய குற்றங்களில் ஈடுபட்ட 603 நபர்களின் வங்கிக் கணக்குகள் முடக்கப்பட்டுள்ளன.

இதேபோன்று, கடந்த 01.01.2022 முதல் 31.12.2022 வரை கஞ்சா உள்ளிட்ட போதைப் பொருட்கள் விற்பனை மற்றும் கடத்தல் தொடர்பாக 10,391 வழக்குகள் பதிவு செய்யப்பட்டு, 14,282 நபர்கள் கைது செய்யப்பட்டு, அவர்களுள் 580 நபர்கள் தடுப்புக் காவலில் வைக்கப்பட்டுள்ளனர். மேலும், சுமார் ரூ.27.14 கோடி மதிப்புள்ள 27,140.026 கிலோ போதைப் பொருட்களும் கைப்பற்றப்பட்டன. இக்காலக்கட்டத்தில் இத்தகைய குற்றங்களில் ஈடுபட்ட 1,474 நபர்களின் வங்கிக் கணக்குகள் முடக்கப்பட்டுள்ளன.

மாநிலத்தில் முக்கிய நகரங்களில், குறிப்பாக பள்ளி மற்றும் கல்லூரிகளுக்கு அருகிலுள்ள கடைகளில் சரக காவல் துறையினர் அடிக்கடி சோதனைகள் மேற்கொண்டு, தடை செய்யப்பட்ட கஞ்சா, குட்கா, புகையிலை உள்ளிட்ட போதைப் பொருட்கள் விற்பனை செய்பவர்களைக் கண்டறிந்து அவர்களிடமிருந்து வழக்குகள் பதிவு செய்து கடும் நடவடிக்கைகள் எடுத்து வருகின்றனர்.

கஞ்சா விற்பனையில் ஈடுபடும் நபர்களை ஆந்திரா, கர்நாடகா உள்ளிட்ட வெளி மாநிலங்களுக்கும் சென்று காவல் துறையினர் கைது செய்தனர். மாநிலத்தில் குற்ற நடவடிக்கைகளில் ஈடுபடுவோர் குறித்து கிடைக்கும் நுண்ணறிவுத் தகவல்களின் அடிப்படையில், மாவட்டக் காவல்துறையினர் குற்ற நடவடிக்கைகளில் ஈடுபடுவோரைக் கைது செய்து வருவதுடன், தேவையான முன்னெச்சரிக்கை நடவடிக்கைகளையும் மேற்கொண்டு வருகின்றனர்.

குற்றத் தடுப்பு நடவடிக்கைகளின் ஒரு பகுதியாக வழக்கமாக மேற்கொள்ளப்படும் சரித்திரப் பதிவேடு குற்றவாளிகளைக் கண்காணித்தும், குற்றவியல் நடைமுறைச் சட்டப்படி நடவடிக்கைகள் எடுத்தும் அவர்கள் மேற்கொண்டு குற்றச்செயல்களில் ஈடுபடா வண்ணம் தடுக்கும் பொருட்டு தீவிர நடவடிக்கைகள் மேற்கொள்ளப்பட்டுள்ளன.

காவல் நிலையத்திற்கு உட்பட்ட முக்கிய பகுதிகளில் காவல் நிலைய தொலைபேசி எண், ஆய்வாளர், உதவி ஆய்வாளர் மற்றும் ரோந்துக் காவலர்கள் ஆகியோரது தொலைபேசி எண்களை பொதுமக்கள் பார்க்கவக்குத் தெரியும்படி வைக்க நடவடிக்கை மேற்கொள்ளப்பட்டுள்ளது. பல்வேறு குற்றச் சம்பவங்களைக் கண்டுபிடிப்பதில் முக்கியப் பங்காற்றும் சி.பி.டி.வி. கேமிராக்களை அவ்வப்போது பராமரிக்க தொடர்ச்சியான நடவடிக்கைகள் மேற்கொள்ளப்பட்டு வருகிறது. குற்றங்களைத் தடுக்க காவலர்களுக்கு நவீன தகவல் தொழில்நுட்ப சாதனங்கள் (Body worn Camera) வழங்கப்பட்டுள்ளன. FRS (Face Recognition System) செயலியை தமிழகம் முழுவதும் விரிவுபடுத்த நடவடிக்கை எடுக்கப்பட்டுள்ளது.

கிராமக் காவலர்கள் திட்டத்தை தீவிரமாக நடைமுறைப்படுத்தி, காவல் ஆய்வாளர், வருவாய் வட்டாட்சியர் மற்றும் நீதித்துறை நடுவர்கள் அடங்கிய குழு அமைத்து 6 மாதத்திற்கு ஒரு முறை பொதுமக்களை நேரடியாக சந்தித்து, சட்டம் சார்ந்த விழிப்புணர்வு நிகழ்ச்சிகள் நடத்தப்பட்டு வருகின்றன. 2023 ஆம் ஆண்டில் NDPS சட்ட வழக்குகளில் குற்றம் சாட்டப்பட்டவர்களின், 5,184 வங்கிக் கணக்குகள் முடக்கப்பட்டுள்ளன. இப்படி இரும்புக் கரம் கொண்டு ஒடுக்கி வருகிறது தி.மு.க. ஆட்சி.



சென்னை, அண்ணா அறிவாலயத்தில், நேற்று (8.3.2024) திராவிட முன்னேற்றக் கழகத்திற்கும் மறுமலர்ச்சி திராவிட முன்னேற்றக் கழகத்திற்கும் இடையே நாடாளுமன்ற மக்களவை தேர்தலுக்கான தொகுதி உடன்படிக்கையில் கழகத் தலைவரும், முதலமைச்சருமான மு.க. ஸ்டாலின் அவர்களும், மறுமலர்ச்சி திராவிட முன்னேற்றக் கழகத்தின் பொதுச் செயலாளர் வைகோ அவர்களும் கையெழுத்திட்டனர். இந்திகழுவின்போது, கழகப் பொதுச் செயலாளரும், நீர்வளத்துறை அமைச்சருமான துரைமுருகன், முதன்மைச் செயலாளரும், நகராட்சி நிர்வாகத் துறை அமைச்சருமான கே.என். நேரு, துணை பொதுச் செயலாளர்கள் முன்னாள் அமைச்சர் முனைவர் க. பொன்முடி, நாடாளுமன்ற உறுப்பினர் ஆ. ராசா, அமைப்புச் செயலாளர் ஆர்.எஸ். பாரதி, மறுமலர்ச்சி திராவிட முன்னேற்றக் கழகத்தின் தலைமை நிலைய செயலாளர் துரை வைகோ, அவை தலைவர் அர்ஜுன் ஸ்ரீராம் மற்றும் நிர்வாகிகள் உள்ளனர்.

பல்வேறு துறைகளின் சார்பில் திட்டப் பணிகள்!

தலைமைச் செயலகத்தில் முதல்வர் மு.க.ஸ்டாலின் தொடங்கி வைத்தார்!

சென்னை, மார்ச் 9 - முதலமைச்சர் மு.க.ஸ்டாலின் அவர்கள் தலைமையில் நேற்று (8.3.2024) தலைமைச் செயலகத்தில் பல்வேறு நிகழ்ச்சிகளை தொடங்கி வைத்தும் திறந்து வைத்தும் சிறப்பித்தார்.

மீன்வளம் மற்றும் மீன்வர் நலத் துறை சார்பில் 136 கோடியே 75 இலட்சம் ரூபாய் செலவில் கட்டப்பட்டுள்ள 9 புதிய மற்றும் மேம்படுத்தப்பட்ட மீன் இறங்குதளங்கள் மற்றும் மீன் விதைப் பண்ணைகள், தம்பிநாடு டாக்டர் ஜெ.ஜெயலலிதா மீன்வளப் பல்கலைக் கழகத்தின் சார்பில் 6 கோடியே 94 இலட்சம் ரூபாய் செலவில் கட்டப்பட்டுள்ள மாணவர், மாணவியர் விடுதிக் கட்டடம், கல்வித் தொகுதியின் கூடுதல் கட்டடம் மற்றும் அபிவிருத்தி மீன் ஆராய்ச்சி நிலையக் கட்டடம் ஆகியவற்றை திறந்து வைத்தார்.

வீட்டுசேதி மற்றும் நகர்ப்புற வளர்ச்சித் துறையின் கீழ் செயல்படும் தமிழ்நாடு நகர்ப்புற வாய்விட மேம்பாட்டு வாரியத்தின் சார்பில் 172 கோடியே 72 இலட்சம் ரூபாய் செலவில் கட்டப்பட்டுள்ள 1520 குடியிருப்புகளையும், தமிழ்நாடு வீட்டுசேதி வாரியத்தின் சார்பில் 108 கோடியே 62 இலட்சம் ரூபாய் செலவில் கட்டப்பட்டுள்ள அடுக்குமாடி குடியிருப்புகள் மற்றும் தமிழ்நாடு அரசு அலுவலர் வாடகை குடியிருப்புகள் ஆகியவற்றை காணொலிக் காட்சி வாயிலாக திறந்து வைத்தார்.

சுற்றுலா, பண்பாடு மற்றும் அறிந் துறையினர் சார்பில் சென்னை, இராஜா அண்ணாமலைபுரம், அரசு இசைக் கல்லூரி வளாகத்தில் செயல்பட்டு வரும் தமிழ்நாடு டாக்டர் ஜெ.ஜெயலலிதா இசை மற்றும் கவிதை கலைப் பல்கலைக்கழகத்திற்கு தரை மற்றும் நான்கு தளங்களுடன் 14 கோடியே 85 இலட்சம் ரூபாய் செலவில் புதிதாக கட்டப்பட்டுள்ள கட்டடத்தை திறந்து வைத்தார்.

பி த ரு த் த் ப ட் ட ொ ர் , மிகப்பிற்படுத்தப்பட்டோர் மற்றும் சிறு பான்மையினர் நலத்துறையின் சார்பில் திரவ பெட்ரோலிய வாயு (LPG)

மூலம் இயங்கும் 5000 தேய்ப்பு பெட்டிகள் வழங்கும் திட்டத்தை தொடங்கி வைக்கும் விதமாக 10 பயனாளிகளுக்கு தேய்ப்பு பெட்டிகளை வழங்கினார்.

கைத்தறி, கைத்திறன், துணிநூல் மற்றும் கதரத் துறையின் கீழ் செயல்படும் மருந்துவளர்ச்சித் துறையின் சார்பில், பட்டு விவசாயிகள், பட்டு நூற்பாளர்கள் மற்றும் விதைக்கூடு உற்பத்தியாளர்கள் அஃகுவிக்கும் வகையில் மாநில அளவில் சிறந்த மூன்று விவசாயிகள், சிறந்த மூன்று தானியங்கி பட்டு நூற்பாளர்கள், சிறந்த மூன்று பருமுனை பட்டு நூற்பாளர்கள் மற்றும் முதல் முறையாக சிறந்த மூன்று விதைக்கூடு உற்பத்தியாளர்களுக்கு முதல், இரண்டாம் மற்றும் மூன்றாம் பரிசுத்தொகைக்கான காசோலைகளை வழங்கி சிறப்பித்தார்.

விழுப்புரம் அரசு மருத்துவமனை வளாகத்தில் உள்ள அடையாறு புற்றுநோய் நிறுவனத்தின் புற்றுநோய் தடுப்பு பரிசோதனை மையத்தில் எச்.பி.வி தடுப்பூசி திட்டத்தை தொடங்கி வைத்தார்.

நெடுஞ்சாலைத் துறை சார்பில் திருநெல்வேலி, தென்காசி, காஞ்சிபுரம், செங்கல்பட்டு, திருவண்ணாமலை மாவட்டங்களில் 499 கோடியே 69 இலட்சம் ரூபாய் செலவில் அமைக்கப்பட்டுள்ள நான்குவழித்தட சாலைப் பணிகள், திருவள்ளூர் மாவட்டம், திருத்தணி வட்டத்தில் 18 கோடியே 57 இலட்சம் ரூபாய் செலவில் கட்டப்பட்டுள்ள உயர்மட்ட சாலை ஆகியவற்றை பொதுமக்கள் பயன்பாட்டிற்காக திறந்து வைத்தார். மேலும், தமிழ்நாடு அரசுப் பணியாளர் தேர்வாணையம் மூலம் இளநிலை வரைதொழில் அலுவலர் பணியிடத்திற்கு தெரிவிக்கப்பட்ட 2191 பட்டங்களுக்கு பணியியமனை ஆணைகளை வழங்கினார்.

இந்து சமய அறிநிலையத்துறை சார்பில் காணொலிக் காட்சி வாயிலாக 14 திருக்கோயில்களில் ரூ.131.15 கோடி மதிப்பீட்டிலான திருமண மண்டபங்கள், சுற்றுப்பிரகார மண்டபம், அர்ச்ச

கள் மற்றும் பணியாளர் குடியிருப்பு, வகுப்பறைகள் மற்றும் நூலகம், இளைப்பாறும் மண்டபம், பக்தர்கள் தங்கும் விடுதிகள், இணை ஆணையர் மற்றும் உதவி ஆணையர் அலுவலகங்கள், வணிக வளாகங்கள், பெருந்திட்ட வளாகப் பணிகள் போன்ற 20 புதிய திட்டப் பணிகளுக்கு அடிக்கல் நாட்டி, 15 திருக்கோயில்களில் ரூ.29.27 கோடி மதிப்பீட்டில் அமைக்கப்பட்டுள்ள விருந்து மண்டபம், காதலுக்கு துறை மண்டபம், முடிக்கோலை மண்டபம், பணியாளர் குடியிருப்பு, திருமண மண்டபம், சஷ்டி மண்டபம், வாக்கன நிறுத்தமிடம், சேவார்த்திகள் தங்கும் விடுதி, கல்லூரி ஆராய்ச்சிக் கூடம், அர்ச்சகர் குடியிருப்பு, அன்ன தான கூடம், வைணவ பிரபந்த பாடசாலை, வணிக வளாகம், பள்ளி அலுவலகம் மற்றும் நூலகம் போன்ற 17 திட்டப் பணிகளை திறந்து வைத்தார்.

நகராட்சி நிருவாகம் மற்றும் குழீர் வழங்கல் துறையின் கீழ், சென்னைப் பெருநகர் குழீர் வழங்கல் மற்றும் கழிவுநீர்க்குறி வாரியம், நகராட்சி நிர்வாக இயக்குநரகம், பெருநகர் சென்னை மாநகராட்சி மற்றும் பேரூராட்சிகள் இயக்குநரகம் ஆகியவற்றின் சார்பில் 118 கோடியே 2 இலட்சம் ரூபாய் செலவில் முடிவற்ற 21 பணிகளை திறந்து வைத்து, சென்னைப் பெருநகர் குழீர் வழங்கல் மற்றும் கழிவுநீர்க்குறி வாரியம் மற்றும் நகராட்சி நிர்வாக இயக்குநரகம் ஆகியவற்றின் சார்பில் 212 கோடியே 40 இலட்சம் ரூபாய் மதிப்பீட்டிலான 8 புதிய திட்டப் பணிகளுக்கு அடிக்கல் நாட்டினார்.

பொதுத்துறை சார்பில் இலங்கையிலிருந்து தாயகம் திரும்பியோர்க்கு வீடு கட்டுவதற்காக வழங்கப்படக் கூலிநீர்க்காக அரசிடம் ஒப்படைக்கப்பட்ட நிலப்பகுதி ஆவணங்களை 9,742 தாயகம் திரும்பியோர்க்கு திரும்ப வழங்கும் நிகழ்வினை தொடங்கி வைத்து, இன்று புதுக்கோட்டை மாவட்டத்தைச் சேர்ந்த 3 நபர்களுக்கு அவர்களின் அடமான

ஆவணங்களை மீள் வழங்கினார்.

பொதுப்பணித் துறை சார்பில் சாத்தூரில் 2 கோடியே 63 இலட்சம் ரூபாய் செலவில் கட்டப்பட்டுள்ள புதிய சுற்றுலா மாளிகை மற்றும் தேனியில் 2 கோடியே 37 இலட்சம் ரூபாய் செலவில் கட்டப்பட்டுள்ள கூடுதல் சுற்றுலா மாளிகை ஆகியவற்றை திறந்து வைத்தார்.

தமிழ் வளர்ச்சித் துறை சார்பில் கனவு இலைத் திட்டத்தின் கீழ் கவிஞர் சிற்பி பாஸ்கப்பிரமணியம், சோ.தர்மராஜ், முனைவர் மா. இராமலிங்கம் என்கிற எழில் முதல்வன், பொன். கோதண்டராமன், சு.வெங்கடேசன், ப.மருதநாயகம், மரு. முனைவர் இரா. கலைக்கோவன், எஸ்.இராமகிருஷ்ணன், ஆர்.என்.ஜோ. டி குருஸ், சி. கல்யாணசுந்தரம் (வண்ணதாசன்) ஆகிய 10 தமிழறிஞர்களுக்கு தமிழ்நாடு வீட்டு வசதி வாரியக் குடியிருப்புக்கான ஒதுக்கீட்டு அரசாணைகளையும் ம. இராசேந்திரன், இந்திரா பார்த்தசாரதி ஆகிய அறிஞர்களுக்கு நிருவாக அனுமதி ஆணையினையும் வழங்கினார்.

கலைஞர் எழுதுகோல் விருது!

மேலும், செய்தி மக்கள் தொடர்புத் துறை சார்பில் 2022 ஆம் ஆண்டிற்கான கலைஞர் எழுதுகோல் விருதினை மூத்த பத்திரிகையாளர் வி.என்.சாமி அவர்களுக்கு வழங்கி சிறப்பித்தார்.

காவல்துறை சார்பில் 4 நடமாடும் கட்டளை மற்றும் கட்டுப்பாட்டு மைய வாகனங்களின் செயல்பாட்டினை தொடங்கி வைத்தார்.

சமூக நலன் மற்றும் மகளிர் உரிமைத் துறை சார்பில் பெண் குழந்தைகளின் பிறப்பு பாலின விகிதத்தை உயர்த்துவதில் சிறப்பாக செயலாற்றிய இராபர்தாபுரம், காஞ்சிபுரம் மற்றும் ஈரோடு ஆகிய மூன்று மாவட்ட நிர்வாகங்களின் சார்பில் அம்மாவட்ட ஆட்சித் தலைவர்களுக்கு முறையே தங்கம், வெள்ளி மற்றும் வெண்கலப் பதக்கங்களை வழங்கிச் சிறப்பித்தார்.

ரணி அணி அமைப்பாளர் சதிஷ் குமார், 58 (அ) வட்ட இளைஞரணி அணி துணை அமைப்பாளர் எல்.சுருமாரன், 108வது வட்ட இளைஞரணி துணை அமைப்பாளர் ஜோ. சந்தோஷ் குமார், தேவநிதி, நாகாஜ், கோமகன், பாக முகவர் கவிதா, வழக்கறிஞர் தர்மதுரை, கே.பி.பார்ச் சதிஷ், மணி, வீ.பாபு, புதுப்பேட்டை எட்வர்ட் உள்ளிட்ட கழக நிர்வாகிகளும், செயல்வி்ரர்களும் இந்திகழுவில் கலந்து கொண்டனர்.

முதல்வர் மு.க.ஸ்டாலின் பிறந்தநாள் விழா!

எழும்பூர் தொகுதி ஹோப் காப்பகத்தில் அறுசுவை உணவு!

இ.பரந்தாமன் எம்.எல்.ஏ. ஏற்பாடு! கழக இணை அமைப்புச் செயலாளர் அன்பகம் கலை வழங்கினார்!

சென்னை, மார்ச் 9 கழகத் தலைவரும், முதலமைச்சருமான மு.க.ஸ்டாலின் அவர்களின் 71வது பிறந்தநாளைப் பொதுமக்களுக்கு உதவிடும் வகையில் கொண்டாடும் விதமாக, கழகச் சட்டத்துறை இணைச் செயலாளரும், எழும்பூர் சட்டமன்ற உறுப்பினருமான வழக்கறிஞர் இ.பரந்தாமன் ஏற்பாட்டில் எழும்பூர், டிரைவர் தெருவில் அமைந்துள்ள ஹோப் பெண்களுக்கான மனநல மறுவாழ்வு காப்பகத்தில் நேற்று (08.03.2024) அசைவ உணவு வழங்கப்பட்டது.

இந்நிகழ்ச்சியில் சிறப்பு அழைப்பாளராகக் கலந்து கொண்ட கழக இணை அமைப்புச் செயலாளர் அன்பகம் கலை அக்காப்பகத்தில் தங்கியிருக்கும் தாய்மார்களுக்கு அசைவ உணவை வழங்கினார்.

இந்நிகழ்விற்கு எழும்பூர் தெற்குப் பகுதி முன்னாள் செயலாளர் ஜெ.விஜயகுமார் முன்னிலை வகித்தார்.

முன்னாள் வட்டச் செயலாளர் ஆர்.புரு

ஷோத்தமன், எழும்பூர் தெற்குப் பகுதி முன்னாள் பொருளாளர் கலையரசன், முன்னாள் மாவட்டப் பிரதிநிதி புரசை எஸ். குமார், அவைத் தலைவர் வெ.மருதன், மாவட்டப்

பிரதிநிதிகள் கமலக்கண்ணன், மா.காந்தி, புஷ்பராஜ், பாலாஜி, அன்புமணி, பிரம்மதேவன், அசினா பேகம், 108-வது வட்டத் துணைச் செயலாளர் கே.சீனிவாசன், முன்

னாள் மாவட்ட வழக்கறிஞர் அணி துணை அமைப்பாளர் விஜய போஸ், எழும்பூர் பகுதி உதயநிதி ரசிகர் மன்ற அமைப்பாளர் தினகரன், 108 (அ) வட்ட இளைஞ



உலக மகளிர் தினத்தையொட்டி தாம்பரம் மாநகராட்சி மன்ற மேயர் க.வசந்தகுமாரி தலைமையில் 30க்கும் மேற்பட்ட பெண் மாநகராட்சி மாமன்ற உறுப்பினர்கள் மற்றும் மகளிர் அணி சகோதரிகளும் காஞ்சிபுரம் வடக்கு மாவட்ட செயலாளர் அமைச்சர் தா.மோ.அன்பரசன் அவர்களை நேரில் சந்தித்து வாழ்த்து பெற்றனர்.